

IL-KUNGRESS EWKARISTIKU PARROKKJALI

Imsejjaħ mill-Arċikonfraternita tas-Ssmu. Sagrament fir-Rabat
fil-knisja Parrokkjali Ta' L-Appostlu Missierna San Pawl b'tifkira t'għeluq
id-XIX-il Ċentinarju mit-twaqqif ta' I-Ewkaristija. 11 - 18 TA' ĠUNJU 1933.

minn Aristarco Cefai Grad.I.A.P.

Skond il-vera u kostanti tradizzjoni miġjuba mill-aħjar u l-akbar storiċi Maltin u barranin, u mill-kommentaturi ta' I-Atti Apostoliċi, fit-tlett xhur li I-Appostlu Missierna San Pawl dam fil-gżira tagħna, għażel GHAR fil-foss tal-belt antika Melita, biex fih jiġbor l-ewwel fidili, jgħallimhom il-misteri tar-Reliġjon, jgħammadhom u jaqsam magħhom il-Hobż ta' I-Anġli, u hemm waqqaf I-Ewwel Knisja ta' Malta u kkonsagra lil San Publiju bħala I-Ewwel Isqof ta' Malta. (1)

Kien proprju għalhekk illi I-Arċikonfraternita tas-SSmu. Sagrament imwaqqfa minn Mons. Dusina fl-1575, fil-knisja Proto-Parrokkjali, illum Kolleġġjata, ta' San Pawl tar-Rabat organizzat u ċelebrat festi kbar biex tfakkar id-XIX-il ċentinarju mit-Twaqqif ta' I-Ewkaristija. Dawn il-Festi inżammu bejn il-11 u it-18 ta' Ġunju 1933.

IT-THEJJIJET.

Sa minn xhur qabel il-fratelli tas-Sagrament flimkien mal-Kappillan u I-Kleru kollu tar-Rabat bdew iħejju għal dan il-Ġublew tar-Redenzjoni.

L-Uffiċjali tal-Fratellanza għal dik is-sena kienu:

President: Il-Kappillan Buhagiar.

Prokuratur Generali: Saċ. Giuseppa Fabre'.

Prokuratur Suffraġġi: Saċ. Anton Vella.

Rettur: Pietru Paolo Borg. (Ara 'Il-Festi Tagħna' Harġa 16 Biex ma' jintesew qatt).

Ass. Rettur: Paolo Saliba.


Ass. Rettur: Paolo Borg.

Segretarju: Saċ. Robert Calleja. (Ara 'Il-Festi Tagħna' Harġa 10 Sena 1986 Paġna 28).

Konsulaturi: Saċ. Vincent Sant, Kalcidonju Bugeja, Salvu Farrugia, Saċ. Giuseppe Bonello. (2)

Opra kbira li kellha ssir kienet il-Vental-tar tal-fidda fuq disinn tal-Bormliz Abram Gatt. Fil-konsulta ġenerali tat-3 ta' Settembru 1932 kien ġie deċiż illi I-Vental-tar kellu jinħadem fil-Ġermanja mid-ditta Wurtembergische Metallwasenfabrich li l-aġent tagħna f'Malta kien Pawlu Galea fu Filippa tal-Belt.

Fil-konsulta tal-11 ta' Settembru ta' I-istess sena, imbgħad ġew ipproponuti li jsiru l-erba' linef tal-kristall għall-Kappelluni pariġġ I-ofrajn tal-Korsija li kienu saru fil-Boemja fl-1853. (3)



Il-Vental-tar tal-fidda li ġie mżanzan għall-Kungress tal-1933

Kellha tiġi inawgurata wkoll il-Pittura tal-Kor u l-Kappelluni minn Eleo Coccoli.

Is-Surmast Carlo Diacono, li kien ilu Maestro di Cappella tal-Parroċċa sa mill-1924 ried ukoll jikkomponi xi mużika sagra għal dawn il-Festi. Fis-6 ta' Mejju 1933 huwa kiteb l-Antifona 'O Salutaris Hostia' li għada tindaqq sal-lum u huma ħafna dawk in-nies li jġu r-Rabat biex waqt id-dñul tas-Santissimu Sagrament fil-knisja jisimgħu din il-mużika tant ħelwa. F'Mejju wkoll kiteb 'Lauda Sion' u fuq il-manuskritt originali wieħed għadu jista' jara l-kitba 'Per il Congresso Eucaristico Parrochiale'. (4)

Vincenzo Ciappara, s-Surmast Direttur tal-Banda Konti Ruggieru, fost il-marċi li kiteb għal din il-Festa semma wieħed '18 ta' Ġunju 1933'. Hekk ukoll għamel is-Surmast Rabi Giuseppe Azzopardi meta kiteb il-marċ 'Congresso Eucaristico'.




Il-pittura li saret biex tintrama fuq il-bieb ta' Sant' Anna fl-okkażjoni tal-Kungress. (Ritratt E. Scerri).

IL-FUNZJONIJIET FIL-PARROĊĊA.

Il-Festi tal-Gublew tar-Redenzjoni fetħu l-Ħadd 11 ta' Ġunju 1933 b'laqgħa fil-knisja ta' San Katald. Wara saret proċessjoni ta' penitenza u fil-bieb tal-Knisja Parrokkjali tkanta l-Veni Creator. Id-Diskors ta' l-Inawgurazzjoni tal-Kungress sar mill-Prof. Mons. Emanuele Gerada, Segretarju Ġenerali. Wara kien hemm il-Kant tat-Terza u quddiesa kantata mis-Seminaristi fejn qaddes Mons. Can. Cap. P. Galea, Vigarju Ġenerali.

It-Tnejn u t-Tlieta, 11 u 12 ta' Ġunju, kienu jiem ta' tħejjija bi ħsibijiet għall-bżonnijiet tal-Parroċċa u tad-Djoċesi. Fil-għodu wara t-Tqarbin tal-Morda kienet issir Quddiesa bil-fervorin u Tqarbina Ġenerali mmexxija mill-Gwardjani u s-Superjuri tal-kunventi ta' l-Imdina u r-Rabat. Fil-għaxija imbagħad, kienu jsiru laqgħat bi tħejjija għall-Ewwel Tqarbina u konferenzi fuq l-Ewkaristija. Il-kelliema għal dawn il-laqgħat kienu Mons. Cap. Paolo Mallia, l-Avukat Herbert Ganado LL.D., P.Lett. Clemente Portelli O.P., Dr. Vincenzo Xerri M.D., it-Tabib tad-Distrett, u P. Maestro Adeo-dato Schembri O.E.S.A. L-Erbgħa, il-Ħamis u l-Ġimgħa kienu jiem tat-tridu bi ħsibijiet għall-bżonnijiet tal-Knisja, tal-Midinbin u għall-konverzjoni tal-Eretiči, Lhud, Xizmatiči u Infidili. Fil-għodu kien isir it-Tqarbin għall-Morda u wara Quddiesa bil-fervorin. Fil-għaxija kienet issir siegħa Adorazzjoni u wara kien jitkanta l-Għasar. Kienu jsiru wkoll priedki fuq il-Misteru Ewkaristiku u wara li kienet issir vista lil Ġesu' Ewkaristija kien jitkanta l-Innu 'Adore Te' li Carlo Diacono kiteb għall-Parroċċa tar-Rabat fl-1928. (5). Il-funzjoni kienet tispicċa bil-kant ta' 'O Salutaris



Wahda minn erbgħa armi differenti li tqassmu f'dan il-Kungress. Din giet maħduma minn P. Landi ta' Milan. (ritratt J. Scerri)

Hostia' u tingħjata I-Barka Sagramentali.

Il-Hamis kienet il-Festa proprja ta' Corpus Domini u għalhekk fil-għodu wara l-Quddiesa bil-fervorin saret sfilata mill-knisja ta' San Bastjan bit-Tfal ta' l-Ewwel Tqarbina. Wara saret Quddiesa ta' l-Ewwel Tqarbina minn Don Edgardo Cervolo, direttur tal-I.M.E.C. fiċ-Ċimiterju tal-Knisja Parrokkjali.

Il-Hsieb għas-Sibt fost l-Ottava ta' Corpus, kien biex tikber is-Sejña sabiex isiru aktar Saċerdoti. fil-għodu saret Quddiesa bil-fervorin u Tqarbina Ġenerali minn Mons. Can. Cap. Arcidjakono Giuseppe dei Marchesi Apap Bologna lill-Istudenti tal-kunventi ta' l-Indina u r-Rabat. Wara saret Quddiesa oħra kantata bil-mużika mill-Ex-Kappillan tar-Rabat l-Onor. Mons. Can. Cap. Enrico Bonnici, Rettur tas-Seminarju.

Fil-għaxija waqt l-Għasar solenni ffunzjona Ex-Kappillan ieħor tar-Rabat, Mons. Can. Cap. C. Sammut.

Il-Hadd, 18 ta' Ġunju kien jum kbir għar-Rabat. Fil-ħamsa ta' fil-għodu tkanta l-Matutin. Fis-seba' wasal pellegrinaġġ immexxi minn Mons. Arcidjakono Giuseppe dei Marchesi Apap Bologna mill-Katidral għall-Pjazza Saqqajja. Hemhekk saret Quddiesa bi Tqarbina Ġenerali. Fid-disgħa wara il-Kant tat-Terza saret Quddiesa Pontifikali fil-Parroċċa minn Mons. Arcisqof Dom Mauro Caruana O.S.B. u wara mexxa l-Proċessjoni flimkien mal-Kapitlu tal-Katidral u ta l-Barka Sagramentali.

Fil-għaxija saret priedka minn Mons. P. Gauci dwar it-Trijonfi ta' l'Ewkaristija u tkanta l-Għasar fejn iffunzjona Paolo Galea, Vigarju Ġenerali u x'hin waslet fi Pjazza Saqqajja saret il-Konsagrazzjoni tal-Parroċċa lill-Qalb ta' Ġesu' u ngħatat l-Barka Sagramentali. Wara li l-Proċessjoni daħlet fil-Knisja Parrokkjali tkanta t-Te Deum u ngħatat il-Barka.

ĊELEBRAZZJONIJIET ESTERNI.

Il-Hadd 11 ta' Ġunju, Jum l-Inawgurazzjoni tal-Kungress, il-Banda Konti Ruġġieru daqqet Programm Muzikali fuq il-Palk Prinċipali fil-Pjazza tal-Parroċċa. Kien hemm luminazzjoni ġenerali u logħob tan-nar ta' l-art.

Il-Hamis l-istess Banda Popolari għamlet Marċ mat-toroq prinċipali tar-Rabat takkumpanja l-Istatwa ta' Kristu tal-Hobża. Fl-aħħar Jum tat-Tridu l-Banda Konti Ruġġieru wasslet sa fuq il-Palk Prinċipali l-Istatwa tal-Konti Ruġġieru u wara daqqet Programm Muzikali. Kien hemm ukoll logħob tan-nar ta' l-art.

Is-Sibt, lejliet il-Festa l-Banda Konti Ruġġieru għamlet Marċ Brijuz mat-toroq prinċipali tar-Rabat fis-siegħa ta' wara nofs in-nhar. Aktar tard fil-għaxija qabel ma ngħata l-logħob tan-nar ta' l-art saru Marċijiet Muzikali mill-Baned Duke of Connaught, Peace u La Vittoria.



Il-purċissjoni ta' Corpus fil-għodu tal-1933 għadejja minn Strada Konti Ruġġieru.

F'jum il-Kungress Ewkaristiku ħadu sehem il-Baned La Vallette, Duke of Edinburgh, Peace u La Vittoria.

TIFKIRIET.

Bħal kull sena għall-okkażjoni tal-Festa ta' Corpus l-Arcikonfraternita tas-SSmu. Sagrament flimkien mal-Kumitat Festi Esterni (6) kienet toħroġ xi 'badges'. F'din is-sena speċjali ħarġu mhux inqas minn seba' 'badges' differenti kollha juru xi simboli ta' l-Ewkaristija.

Drawwa oħra antika kienet li mal-faċċata tal-Knisja Parrokkjali jitwaflu skrizzjonijiet kbar ta' tiffir lil Ġesu' Ewkaristija. Iżda biex jibqa' jif-fakkar dan il-Kungress Parrokkjali twaħħal ukoll kwadru fuq il-bieb ta' ħdejn l-Altar ta' Sant' Anna. Dan il-kwadru kien juri lill-figura ta' Malta b'mudell tal-Knisja Parrokkjali tar-Rabat quddiem Ġesu' Sagramentat. Madwar il-mudell tal-Knisja kien hemm miktub parti mill-istqarrija li kien għamel il-Kapitlu tal-Katedral fil-1617, jiġifieri, "il-Grotta ta' San Pawl hija l-pedament tal-Veskovat, tal-Katedral u tal-Kanonikati".

Ta' min ighid ukoll li dan il-Kungress Ewkaristiku kellu mportanza wkoll barra minn Malta, tant illi fil-ġurnal Taljan L'Anno Santo kienu ġabu ritratti tal-Proċessjoni ta' Corpus tar-Rabat. (7)

1 Fost l-istoriċi li semmejna nsibu:

Rocco Pirro (Sicilia Sacra - 1611)

Dr. M. A. Asciak (Della Nuova e Grandissima

Devozione etc. - 1616)

Cajetani (Isag ad Hist. Sicil. - 1615)

Pad. Girolamo Manduca (Vita S. Publio mss -1643)

Pad. Pelagio (Vita di San Publio - 1775)

Conte Ciantar (Malta Illustr. -1780 u Critica dei Critici - 1783)

Mons. O. Bres (Malta Antica Illustr. - 1816)

Can. Gatt Said (La Grotta di San Paolo - 1863)

2 Deliberazioni della Venda. Arciconfraternita del SSmo. Sacramento eretta nella Chiesa Parrocchiale del Rabat. (1932 - 1984)

3 Ibid

4 Informazzjoni komunikata ma Mro. Francesco Diacono.

5 Ibid

6 Dan il-Kumitat m'huwiex l-istess wieħed li jeżisti illum iżda hu dak il-Kumitat li kien jieflu ħsieb il-festa ta' Corpus Domini kemm f'dak li hu ta' ġewwa kif ukoll ta' barra. Dan il-kumitat gie xolt fl-1963 meta twaqqaf uffiċjalment il-Kumitat Festi Esterni Corpus Domini u San Pawl, Rabat.

7 Il-Ġurnal Taljan Anno Santo periodico quindicinale N 7 - 23 Luglio 1933 XI



A RABATO (Isola di Malta) si e' chiuso con una solenne processione il Congresso Eucaristico tenuto per la ricorrenza del Giubileo della Redenzione. Alla processione ha partecipato S. E. Mons. Dom. Mauro Caruana O.S.B. Arcivescovo di Malta. (Foto Sciortino)

Il-puċissjoni ta' Corpus fil-ġħodu tal-1933 immexxija mil-Isqof Mauro Caruana. Din t'hawn fuq hija s-silta bit-Taljan kif deheret fl-ANNO SANTO N7 ta' 23 ta' Lulju 1933.